



سوال

(93) حضرت عمر رضی اللہ عنہ نے جب تراویح کی جماعت قائم کی تھی ریح

جواب

السلام علیکم ورحمۃ اللہ وبرکاتہ

حضرت عمر رضی اللہ عنہ نے جب تراویح کی جماعت قائم کی تھی تو آئمہ کو کتنی رکعت تراویح پڑھانے کا حکم دیا تھا۔ ماہ نامہ تعلیم القرآن راولپنڈی بابت ماہ ستمبر ۶۳ء میں سوال نمبر ۲۵۲ کے جواب میں جو یہ لکھا ہے کہ حضرت عمر رضی اللہ عنہ نے سب مسجد والوں کو ابی بن کعب کے پیچھے اقتداء کرنے کا حکم فرمایا۔ اور سب اہل مسجدوں مل کر باجماعت تراویح ادا کرنے لگے۔ یہ زمانہ تراویح کی نماز کے اہتمام اور اظہار کا ہے اس وقت جس جو بات بالآخر مقرر ہوئی وہ میں رکعت تراویح ہیں۔ جیسے یزید بن رومان سے امام مالک نے روایت کیا۔ ((کان الناس یقومون فی زمان عمر بن الخطاب بثلاث وعشرین رکعة ریح)) صحیح ہے یا غیر صحیح۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بخاری شریف جلد نمبر ۱ ص ۱۹۸، ۱۴۷ میں ہے۔ ((فتویٰ رسول اللہ ﷺ والامر علی ذلک ثم کان الامر علی ذلک فی خلافة ابی بکر وصدراً من خلافة عمر رضی اللہ عنہ))

”یعنی آپ کے عہد مبارک تک یہی حالت رہی کہ تراویح کی جماعت قائم نہیں ہوئی حضرت ابو بکر رضی اللہ عنہ کے عہد خلافت اور حضرت عمر فاروق رضی اللہ عنہ کے ابتداء عہد خلافت تک یہی حال رہا۔“

ایک دن حضرت عمر فاروق رضی اللہ عنہ اپنی خلافت کے زمانہ جب کہ آپ کے ساتھ عبدالرحمن بن عبد القاری بھی تھا ماہ رمضان کی ایک رات مسجد میں تشریف لائے۔

((فاذا الناس اوزاع متفرقون فصلی بصلوۃ الرہظ فقال عمرانی اری لو جمعت حولاء علی قاری واحد لکان امثل ثم عزم فجمع علی ابی بن کعب ثم خرجت معہ لیلیۃ آخری والناس یصلون بصلوۃ قاری ثم قال عمر رضی اللہ عنہ نعمت البدنۃ هذه والی تنامون عنہا افضل من الی تقومون یزید اخر اللیل وکان الناس یقومون اولہ)) (بخاری۔ موطا امام مالک)

”پس ناگہاں لوگ متفق اور جدا جلتے۔ نماز پڑھتا تھا ایک آدمی اکیلا اور نماز پڑھتا تھا ایک آدمی پس نماز پڑھتے تھے ساتھ نماز اس کی کے لوگ پس کہا حضرت عمر رضی اللہ عنہ نے تحقیق میں دیکھتا ہوں کہ جمع کروں لوگوں کو ایک قاری پر تو البتہ بہتر ہو پھر قصد کیا پس جمع کیا لوگوں کو ابی بن کعب پر کہا عبدالرحمن نے پھر نکلا میں حضرت عمر رضی اللہ عنہ کے ساتھ دوسری رات اور لوگ نماز پڑھتے تھے ساتھ نماز امام اپنے کے کہا عمر رضی اللہ عنہ نے اچھی ہے یہ بدعت اور وہ ساعت کہ سوہیتے ہو اس سے بہتر ہے اس ساعت سے کہ وہ قیام کرتے ہو اور ارادہ کیا آخری رات کا۔“



اس حدیث سے معلوم ہوا کہ حضرت عمر رضی اللہ عنہ نے اپنی خلافت کے زمانہ میں ابی بن کعب کو تراویح کی جماعت کا امام مقرر فرمایا۔ موطا امام مالک میں ہے۔

((عن السائب بن یزید قال امر عمر بن الخطاب ابی بن کعب و تیمم الداری ان یقوموا للناس فی رمضان باحدی عشرۃ رکعت)) (مشکوٰۃ) (موطا امام مالک قیام اللیل ص ۱۹۱)۔

حضرت عمر رضی اللہ عنہ فاروق نے ابی بن کعب رضی اللہ عنہ اور تیمم الداری کو حکم دیا کہ وہ لوگوں کو رمضان میں گیارہ رکعت مع وتر پڑھائیں۔

((قال الشافعی رحمہ اللہ اخبارنا مالک عن محمد بن یوسف عن السائب بن یزید قال امر عمر بن الخطاب ابی بن کعب و تیمم الداری ان یقوموا للناس باحدی عشرۃ رکعت))

”سائب بن یزید سے روایت ہے کہ عمر بن خطاب رضی اللہ عنہ نے ابی بن کعب رضی اللہ عنہ اور تیمم داری کو حکم دیا کہ وہ لوگوں کو رمضان میں گیارہ رکعت پڑھایا کریں۔“

اور ایک روایت سائب بن یزید میں کہ تیرہ رکعت حضرت عمر رضی اللہ عنہ کے زمانہ میں پڑھا کرتے تھے یہ گیارہ رکعت والی روایت کے مخالف نہیں ہے۔ کہ بعض لوگ تنہا دو رکعت بھی پڑھ لیا کرتے تھے کتاب معرفۃ ہمارا السنن جلد اول ص ۳۴۷ میں امام بیہقی فرماتے ہیں۔

((قال الشافعی رحمہ اللہ اخبارنا مالک عن محمد بن یوسف عن السائب بن یزید قال امر عمر بن الخطاب ابی بن کعب و تیمم الداری ان یقوموا للناس باحدی عشرۃ رکعت))

”امام شافعی رحمہ اللہ نے فرمایا ہم کو امام مالک رحمہ اللہ نے خبر دی انہوں نے محمد بن یوسف سے روایت کی۔ انہوں نے سائب بن یزید سے کہ سائب بن یزید نے فرمایا کہ حضرت عمر رضی اللہ عنہ نے ابی بن کعب رضی اللہ عنہ اور تیمم داری رضی اللہ عنہ کو حکم دیا کہ گیارہ رکعت لوگوں کو پڑھایا کریں۔“

علامہ جلال الدین سیوطی رسالہ المصانح فی صلوة التراویح میں فرماتے ہیں کہ سنن سعید منصور میں ہے۔

((حدثنا عبد العزیز بن محمد حدثنی محمد بن یوسف سمعت سائب بن یزید یقول کنا نوم فی زمان عمر بن الخطاب باحدی عشرۃ رکعت الحدیث))

”ہم کو عبد العزیز بن محمد نے خبر دی انہوں نے کہا مجھ کو محمد بن یوسف نے خبر دی انہوں نے کہا میں نے سائب بن یزید سے سنا وہ فرماتے تھے ہم لوگ حضرت عمر رضی اللہ عنہ کے زمانہ میں گیارہ رکعت پڑھتے تھے۔“

اور علامہ مدوح ص ۲۰ میں اس روایت کے متعلق فرماتے ہیں۔ ((سندہ فی غایۃ الصحیح)) ”سند نہایت صحیح ہے۔“ سائب بن یزید سے اس کے خلاف بھی کچھ روایتیں آئیں ہیں لیکن وہ روایتیں اس گیارہ رکعت والی روایت کے ہم پلہ نہیں جیسا کہ محمد بن اسحاق سے قیام اللیل ص ۱۹۳ میں ہے۔

((قال محمد بن اسحاق وما سمعت فی ذلک حدیثا ہوا ثبت عندی ولا احری بان یكون کان من حدیث السائب وذلك ان صلوة رسول اللہ ﷺ کانت من اللیل ثلاث عشرۃ))

”ابن اسحاق نے کہا کہ میں نے اس باب میں ایسی کوئی حدیث جو میرے نزدیک اس حدیث سے زیادہ ثابت اور سائب بن یزید کی حدیث سے زیادہ اچھی ہو نہیں سنی اور یہ اس لیے کہ رسول اللہ ﷺ کی رات کی نماز تیرہ ہی رکعت تھی۔“

عمدة القاری جلد نمبر ۵ ص ۳۵۷ میں ہے۔

((وهو اختیار مالک لنفسه واختاره ابو بکر بن العری))

”امام مالک نے اپنے لیے گیارہ ہی رکعت کو پسند کیا اور ابو بکر بن عربی نے بھی اس کو اختیار رکھا۔“

علامہ جلال الدین سیوطی رحمہ اللہ رسالہ المصانح ص ۲۰ میں فرماتے ہیں۔



((قال ابن الجوزي من اصحابنا عن مالك انه قال الذي جمع عليه الناس عمر بن الخطاب احب الي وهو احدى عشرة ركعة وهي صلوة رسول الله ﷺ قيل له احدى عشرة باوتر قال نعم وثلاث عشرة قريب قال ولا ادري من اين احث هذا الركوع الكثير))

”ہمارے اصحاب میں سے ابن جوزی نے کہا کہ امام مالک نے فرمایا جتنی رکعتوں پر حضرت عمر نے لوگوں کو جمع کیا تھا وہ مجھ کو زیادہ پیاری ہیں اور وہ گیارہ رکعتیں ہیں اور یہی رسول اللہ ﷺ کی نماز ہے ان سے بڑھا گیا۔ گیارہ رکعت سے وتر؟ کہا: ہاں! اور تیرہ رکعت قریب ہے اور کہا میں نہیں جانتا کہ اتنے زیادہ رکوع کہاں سے بڑھا گئے۔“

ان حوالہ جات سے یہ بات پایہ تکمیل کو پہنچ گئی کہ حضرت عمر فاروق نے جب نماز تراویح کی جماعت قائم کی تھی تو صحیح سند سے ثابت ہوتا ہے۔ آئمہ گیارہ رکعت تراویح پڑھانے کا حکم فرمایا ہے بلکہ امام مالک اور ابن العربی نے انہی رکعات تراویح کو اختیار کیا اور امام مالک رحمہ اللہ نے اس سے زیادہ سنت سمجھ کر پڑھنے کو ناپسند فرمایا اور جو روایتیں اس کے خلاف ہیں آتی ہیں وہ یا تو صحیح الاسناد نہیں یا ان میں اس امر کی تصریح نہیں ہے کہ حضرت عمر رضی اللہ عنہ نے اسی رکعات پڑھانے کا حکم صادر فرمایا ہو۔

((ومن ادعى فخلية البيان والى علم بالصواب))

(انخبار الاعتصام جلد نمبر ۱۸، ش نمبر ۲۴، ۲۵، حکم شوال ۱۳۸۶ھ)

هذا ما عندي والله اعلم بالصواب

فتاویٰ علمائے حدیث

جلد 06 ص 314-317

محدث فتویٰ